


- 1- उपाध्यक्ष, गाजियाबाद विकास प्राधिकरण।
- 2- नगर आयुक्त, गाजियाबाद नगर निगम।
- 3- मुख्य विकास अधिकारी, गाजियाबाद।
- 4- मुख्य अभियन्ता, विद्युत वितरण खण्ड, गा0बाद।
- 5- उपायुक्त, जिला उद्योग केन्द्र, गा0बाद।
- 6- उपश्रमायुक्त, गाजियाबाद।
- 7- जिला विद्यालय निरीक्षक/बेसिक शिक्षा अधिकारी, गाजियाबाद।
- 8- जिला क्रीडाधिकारी, गाजियाबाद।
- 9- जिला पंचायत राज अधिकारी, गाजियाबाद।
- 10- जिला विकास अधिकारी, गाजियाबाद।
- 11- डिप्टी चीफ वार्डन, सिविल डिफेन्स, गाजियाबाद।
- 12- जिला कृषि अधिकारी, गाजियाबाद।
- 13- जिला उद्यान अधिकारी, गाजियाबाद।
- 14- जिला वन अधिकारी, गाजियाबाद।
- 15- प्रभारी अधिकारी (स्थानीय निकाय), गा0बाद।
- 16- सहायक सम्भागीय परिवहन अधिकारी (प्रशासन), गाजियाबाद।
- 17- जिला सूचना अधिकारी, गाजियाबाद।


विषय :- स्वतंत्रता दिवस समारोह, 2022 मनाये जाने के सम्बन्ध में।

कृपया उपरोक्त विषयक मुख्य सचिव, सूचना अनुभाग-2, उ0प्र0 शासन द्वारा अपने पत्र संख्या 05/2022/464/उन्नीस-2-2022-1061/85 दिनांक 06-8-2022 के अन्तर्गत गौरवशाली इतिहास, स्वतंत्रता सेनानियों के त्याग और बलिदान की याद दिलाने वाला 76वां स्वाधीनता दिवस समारोह परम्परागत रूप से सादगी, परन्तु आकर्षक ढंग से मनाये जाने के सम्बन्ध में निम्न निर्देश निर्गत किये गये हैं :-

- स्वतंत्रता की 75वीं वर्षगांठ के अवसर पर पूरे वर्ष भर आजाद का अमृत महोत्सव कार्यक्रम पूरे देश में गरिमामय ढंग से मनाया जा रहा है। इस अवसर पर दिनांक 11-17 अगस्त, 2022 तक 'स्वतंत्रता सप्ताह' एवं दिनांक 13 से 15 अगस्त, 2022 तक 'हर घर तिरंगा कार्यक्रम' आयोजित किये जाने का निर्णय लिया गया है। इस कार्यक्रम का उद्देश्य प्रत्येक नागरिक के मन में राष्ट्रप्रेम की भावना को जागृत करना तथा स्वतंत्रता के प्रतीकों के प्रति सम्मान का भाव जगाना है। इस कार्यक्रम का आयोजन पूर्व में जारी निर्देशों के अनुसार गरिमामय ढंग से आयोजित किये जाने के निर्देश निर्गत किये गये हैं।
- ❖ 15 अगस्त को प्रातः 08.00 बजे सरकारी तथा गैर-सरकारी इमारतों पर राष्ट्रीय ध्वज फहराया जाए तथा झण्डा अभिवादन के साथ ही राष्ट्रगान का भावपूर्ण गायन हो। राष्ट्रीय ध्वज में पुष्पों की पंखुडियां बांध कर उसे फहराया जा सकता है।
 - ❖ आजादी के 75 वर्ष पूर्ण होने पर इस महत्वपूर्ण आयोजन हेतु 15 अगस्त को समस्त सरकारी/गैर सरकारी कार्यालय, शैक्षणिक संस्थान, वाणिज्यिक/औद्योगिक प्रतिष्ठान आदि खुले रहेंगे तथा इन स्थलों पर खादी निर्मित राष्ट्रध्वज सम्मानपूर्वक फहराया जाए।
 - ❖ उक्त सभी स्थलों पर इस राष्ट्रीय पर्व को उत्साह, उल्लास एवं उमंग के साथ समारोहपूर्वक आयोजित किया जाए, जिसमें राष्ट्रगान के साथ ही देशभक्ति से सम्बन्धित विभिन्न कार्यक्रम सम्मिलित हों। इन कार्यक्रमों के माध्यम से राष्ट्रीयता एवं देशप्रेम की भावना का संचार किया जाए।
 - ❖ इस अवसर पर राष्ट्रीय एकता, अखण्डता, पंथ-निरपेक्षता एवं साम्प्रदायिक सौहार्द की भावना की बलवती बनाने पर जोर दिया जाये तथा स्वतंत्रता संग्राम सेनानियों को सम्मानित करने के साथ-साथ लोगों की परम्परागत एकता प्रदर्शित करने के लिए मानव-श्रंखला बनाने पर भी विचार किया जाए।
 - ❖ सभी विद्यालयों, मुहल्लों में प्रभात फेरियां निकाली जाएं, जिसमें झण्डा गीत एवं अन्य राष्ट्रभक्ति के गीतों का गायन हो।
 - ❖ समस्त शिक्षण संस्थाओं में इस अवसर पर ऐसे कार्यक्रमों का आयोजन किया जाये, जिसमें राष्ट्रगान 'जन-गण-मन' का सामूहिक गायन भी सम्मिलित हों। विद्यार्थियों को स्वतंत्रता संग्राम का इतिहास बताया जाए तथा देश के लिए शहीद हुए ज्ञात-अज्ञात विशेषकर स्थानीय देशभक्तों के जीवन के प्रेरक-प्रसंग दोहराये जायें, जिसमें उनमें राष्ट्रीय चेतना जागृत हो। इसके अतिरिक्त देशप्रेम की भावना जागृत करने वाले नाटक, विचार-गोष्ठी, वाद-विवाद प्रतियोगिता, प्रदर्शनी, निबन्ध-लेखन से सम्बन्धित प्रतियोगिताएं भी यथा-सम्भव आयोजित करायी जाएं।
 - ❖ शासन द्वारा संचालित कल्याणकारी कार्यक्रमों/योजनाओं के साथ ही शैक्षिक, सामाजिक एवं सांस्कृतिक गतिविधियों की विस्तृत जानकारी देने वाले कार्यक्रम भी आयोजित किये जायें।
 - ❖ स्वतंत्रता दिवस के आयोजन में किसान, मजदूर, छात्र, युवा आदि सभी नागरिकों को सम्मिलित करते हुए पूरे उत्साह व हर्षोल्लास के साथ मनाया जाए।
 - ❖ स्वतंत्रता दिवस से दो दिन पूर्व युवक मंगल दलों व महिला मंगल दलों द्वारा अमृत मिनी मैराथन का आयोजन किया जाए।
 - ❖ प्रत्येक कृषि विज्ञान केन्द्र पर न्यूनतम 75 किसानों को पौध व तिरंगा भेंट किये जाएं।




- ❖ ग्रामीण एवं नगरीय क्षेत्रों के अमृत सरोवरों पर ध्वजा-रोहण के साथ-साथ वृक्षारोपण, प्रकाश व्यवस्था, स्वाधीनता संग्राम के महत्व पर संगोष्ठी तथा देशभक्ति के विभिन्न कार्यक्रम भी आयोजित किये जाएं।
 - ❖ ग्राम सचिवालयों एवं अमृत सरोवरों पर भी कार्यक्रम आयोजित किये जाएं।
- अपरान्ह में परम्परागत रूप से किसी सार्वजनिक स्थान पर जनसभा का आयोजन किया जाए जिसमें :-
- ❖ स्वाधीनता की वर्षगांठ पर जन-साधारण को यह भी याद दिलाया जाए कि हमारे अनगिनत देशभक्तों तथा अमर बलिदानियों ने जीवन भर संघर्ष करके, अपना सब कुछ न्यौछावर कर जो राजनीतिक स्वाधीनता हासिल की थी, उसकी रक्षा करते हुए आर्थिक व सामाजिक स्वाधीनता लाने का दायित्व विशेष तौर पर नई पीढ़ी पर है। इस अवसर पर जन साधारण को बताया जाए कि सभी समुदायों के महापुरुषों ने एकता, आपसी सदभाव, भाई-चारे व इंसानियत पर बल दिया है। इस राष्ट्रीय पर्व पर उन महानुभावों का भी आदरपूर्वक स्मरण किया जाए, ताकि समाज में इन्सान और इन्सानियत का महत्व बड़े। स्वतंत्रता सप्ताह की अवधि में गांव व नगर में स्वच्छता अभियान चलाया जाए और पार्कों को सजाया जाए।
 - ❖ राष्ट्रीय स्वाभिमान और गौरव के प्रतीक 'राष्ट्रीय ध्वज' के महत्व के बारे में आमजन को बताया जाए। वरिष्ठ साहित्यकारों/लेखकों/गीतकारों को आजादी की लड़ाई, तिरंगा की यात्रा के बारे में लेख लिखने के लिए प्रोत्साहित करें।
 - ❖ पंथ निरपेक्षता की मूल अवधारणाओं पर प्रकाश डालते हुए लोगों को प्रेरणा दी जाए कि राष्ट्र और समाज का निर्माण प्रेम, सदभावना, मेल-जोल एवं एक-दूसरे के धर्म, जाति, विचारों व महापुरुषों का आदर करने से होता है।
 - ❖ इस समारोह में यथासम्भव स्थानीय स्वाधीनता संग्राम सेनानी/सेनानियों तथा सेना अथवा पुलिस बल के शहीदों के परिवारों के सदस्यों को ससम्मान आमंत्रित किया जाए।
 - ❖ 15 अगस्त, 2022 को ब्लॉक, तहसील तथा जनपद स्तर पर होने वाले कार्यक्रमों में अधिक से अधिक लोगों को सम्मिलित होने के लिए प्रेरित किया जाए। श्रेयस्कर होगा कि इन समारोहों का आयोजन उन्ही स्थानों पर किया जाए, जहाँ सन 1947 में स्वाधीनता मिलने पर जन-समुदाय ने आह्वानित एवं रोमांचित होकर यह उत्सव मनाया था।
 - ❖ देश की स्वाधीनता के 75 वर्ष पूर्ण होने के अवसर पर यह स्वतंत्रता दिवस अत्यन्त ही महत्वपूर्ण है। अतएव दिनांक 11 से 17 अगस्त, 2022 तक स्वतंत्रता सप्ताह अवधि में समस्त सरकारी कार्यालय-भवनों एवं स्वतंत्रता संग्राम से जुड़े ऐतिहासिक स्मारकों पर तिरंगा लाइटिंग करायी जाए।
 - ❖ स्वतंत्रता सप्ताह की दिनांक 11 से 17 अगस्त, 2022 की अवधि में प्रभात फेरियां निकाली जाएं।
 - ❖ स्वतंत्रता संग्राम से जुड़े स्थलों पर पुलिस बैण्ड का वादन करायी जाए।
 - ❖ सम्पूर्ण सप्ताह में जनसहभागिता के साथ प्रेक्षागृहों, शैक्षणिक संस्थाओं में राष्ट्रभक्ति पूर्वण सांस्कृति आयोजन एवं कवि सम्मेलन आदि आयोजित कराये जाएं। 11 से 17 अगस्त तक स्वतंत्रता सप्ताह के दौरान हर दिन देशभक्ति के अलग-अलग कार्यक्रम आयोजित किए जाएं। स्कूलों में झण्डा-गीतों का गायन हो।
 - ❖ स्वतंत्रता दिवस के अवसर पर 14 एवं 15 अगस्त, 2022 की रात्रि में सरकारी कार्यालय-भवनों तथा अन्य इमारतों एवं स्वतंत्रता संग्राम से जुड़े ऐतिहासिक स्मारकों को रोशन किया जाए।
 - ❖ आजादी का अमृत महोत्सव एवं हर घर तिरंगा कार्यक्रमों के सफल क्रियान्वयन हेतु व्यापक स्तर पर प्रचार प्रसार किया जाए तथा समस्त सरकारी/गैर सरकारी/निजी संगठनों के आयोजित होने वाले कार्यक्रमों के स्थल पर पोस्टर/बैनर एवं स्टैण्डी अवश्य लगाये जाएं।
 - ❖ जागरूकता प्रसार के लिए परिवहन विभाग द्वारा प्रत्येक बस स्टैण्ड से एवं मेट्रो कारपोरेशन द्वारा मेट्रो कोचेज एवं स्टेशन से लोगों को उक्त अवधि में हर घर झण्डा फहराने हेतु प्रेरित करने की दृष्टि से नियमित उदघोषणा कराई जाए।
 - ❖ इस अवसर पर अधिकाधिक जन-सहभागिता सुनिश्चित करने के लिए उन सभी संस्थाओं, समूहों तथा व्यक्तियों को प्रोत्साहित किया जाए जो 15 अगस्त को राष्ट्रीय पर्व के अनुरूप कार्यक्रम आयोजित करने की सदिच्छा व्यक्त करते हैं।
 - ❖ हर घर तिरंगा कार्यक्रम में अपने-अपने घरों पर फहराये तिरंगे के साथ सेल्फी लेकर सोशल मीडिया एवं सांस्कृति विभाग, उ0प्र0 शासन के सेल्फी पोर्टल <http://harghartirangaup.org> की वेबसाइट पर पोस्ट करने हेतु आम नागरिकों को प्रोत्साहित किया जाए।
 - ❖ विकास सम्बन्धी शासन की प्राथमिकताओं से जन-मानस को अवगत कराते हुए उन्हें अपेक्षित योगदान के लिए प्रेरित किया जाए। साथ ही बेहतर वातावरण पैदा करके स्वच्छ प्रशासन देने के प्रयासों से आम जनता को अवगत कराया जाए।
 - ❖ प्रदेश सरकार 'सबका साथ, सबका विकास, सबका विश्वास एवं सबका प्रयास' की अवधारणा को अंगीकृत करते हुए उत्तर प्रदेश को स्वस्थ, समर्थ, समावेशी तथा राष्ट्रवादी प्रदेश बनाने के लिए कृत संकल्प है। राज्य सरकार समाज के सभी वर्गों विशेष रूप से किसानों, महिलाओं, युवाओं, गरीबों, वंचितों, शोषितों एवं उपेक्षित वर्ग का समावेश करते हुए प्रदेश की जनता की खुशहाली के लिए 'साफ नीयत, सही विकास' के संकल्प को साकार कर रही है। यह भावना सभी आयोजनों में स्वतः परिलक्षित हो।
 - ❖ राज्य सरकार के ऐतिहासिक निर्णयों एवं विकासपरक तथा जन कल्याण के लिए उठाए गए कदमों से स्पष्ट है कि वर्तमान सरकार प्रदेश के आमजन के विकास, उसकी सुरक्षा और कानून व्यवस्था के प्रश्न पर कितनी संवेदनशील है। वर्तमान सरकार 'सबका साथ, सबका विकास सबका विश्वास एवं सबका प्रयास' के संकल्प के साथ सभी के हित से जुड़े निर्णय ले रही है, जिससे विकास के नये रास्ते खुलेंगे और प्रदेश तीव्र गति से आगे बढ़ेगा। इसी क्रम में प्रदेश सरकार द्वारा समाज के विभिन्न वर्गों के हित तथा राज्य के समग्र विकास के लिए संचालित महत्वपूर्ण योजनाओं एवं कार्यक्रमों, जिनका परिशिष्ट में उल्लेख किया गया है के सम्बन्ध में जनसभाओं में जानमानस को अवगत कराया जाए।
 - ❖ यह देश सभी धर्मों और सम्प्रदायों में पारस्परिक विश्वास, सदभावना एवं एकता से ही प्रगति कर सकता है। वर्तमान सरकार सुशासन, सुरक्षा एवं विकास के रास्ते पर चलते हुए कानून व्यवस्था एवं भ्रष्टाचार के प्रति जीरो टोलरेंस की नीति पर आगे




बढ रही है। प्रदेश में शांति एवं सदभाव का वातावरण सृजित करने के लिए इस अवसर पर जनमानस की अधिकतम सहभागिता सुनिश्चित की जाए और लोगों को प्रेरित तथा जागरूक भी किया जाए।

अतः कृपया मुख्य सचिव द्वारा निर्गत विस्तृत दिशा निर्देशों का अक्षरशः अनुपालन सुनिश्चित कराने हेतु अधीनस्थों को आवश्यक निर्देश निर्गत करने का कष्ट करें।


(राकेश कुमार सिंह)
जिलाधिकारी,
गाजियाबाद।

प्रतिलिपि :-

- 1- वरिष्ठ पुलिस अधीक्षक, गाजियाबाद को सूचनार्थ एवं आवश्यक कार्यवाही हेतु।
- 2- समस्त अपर जिलाधिकारीगण को आवश्यक कार्यवाही हेतु।
- 3- नगर मजिस्ट्रेट/अपर नगर मजिस्ट्रेटगण/उपजिला मजिस्ट्रेटगण को आवश्यक कार्यवाही हेतु।


जिलाधिकारी,
गाजियाबाद।